

13.	2	2	12.2.3	Agius: Kuntrattur - Frankie Mifsud	Il-Kunsilliera Agius infurmat li wasal iċ-ċekk min-naħa tal-Housing Authority pagabbli lill-Kunsill Lokali. Il-Kuntrattur Frankie Mifsud gie imħallas l-ammont li l-Kunsill irċieva (€63,716.67). Issa fadal Eur5,000 oħra x'jithallsu. Hija infurmat lill-Kunsill li l-bieb ta' Blokk A issewwa. Il-kont ser jintbagħat lir-residenti.	Agius
13.	2	3	12.2.6	Agius: Triq il-Għadam	Il-Kunsilliera Agius staqsiet jekk kellniex risposta dwar il-każ ta' żebgħa fi Triq President A. Buttigieg li tagħti għal Triq il-Għadam. Is-Sindku spjega li l-Perit Vassallo ta' TM qed jindaga. Agius talbet lill-Kunsill sabiex joggezzjona li d-dhul għal Triq il-Għadam minn Triq President A. Buttigieg lejn Għaxaq bypass tingħalaq peress li din qatt ma kienet magħluqa.	Sindku
13.	2	4	12.2.7	Fenech: Dog Litter Bins	Il-Kunsilliera Fenech talbet sabiex isir dog litter bin fi Triq il-Labour filwaqt li l-Viċi-Sindku talbet sabiex isir wieħed wara l-knisja, Chircop talab għal wieħed fi Gnien Brejgu u Agius talbet għal dog litter bin fi Triq President A. Buttigieg. Is-Sindku spjega li fil-gonna kollha hemm bzonn id-dog litter bins. Il-Kunsilliera Abela spjegat li jekk jista' jkun ma jergħux isiru dog litter bins tal-plastik. Is-Sindku spjega li issa naraw kif ser immorru b'dawk li twaħħlu u niddeċiedu wara.	
13.	2	5	12.2.8	Viċi-Sindku: Żbir ta' sigar fi Vjal 25 ta' Novembru	Il-Viċi-Sindku staqsiet jekk ġewx l-uffiċjali tal-Mepa minħabba ż-żbir ta' sigar ta' Vjal 25 ta' Novembru. Is-Sindku talab lill-Viċi-Sindku sabiex tagħmel kuntatt mal-Kunsillier Hales.	Hales
13.	2	6	12.2.9	Caruana: Hġieg tal-bus shelters	Minħabba l-vandalizmu li qed issir fuq il-hġieg tal-bus shelters, il-kunsillier Caruana talab sabiex isiru cameras surveillance. Is-Sindku spjega li hemm problema ta' monitoraġġ filwaqt li s-Segretarju spjega li jrid isir modem through IP. Is-Sindku talab li tingieb kwotazzjoni.	Segretarjat
13.	2	7	12.2.10	Abela: Skip Triq Marrubja	Il-Kunsilliera Abela staqsiet jekk intbagħtix l-ittra lir-residenti dwar it-tneħħija ta' l-iskip ta' Triq Marrubja. Is-Sindku informa lill-Kunsill li l-ittra għadha ma ntbagħtix iżda bgħattna għall-kuntrattur biex inkellmuh.	Hales
13.	2	8	12.2.12	Agius: Billboard Żejt iz-Żejtun	Agius qalet li fl-aħħar laqgħa hija ssuġġeriet li fuq il-billboard jittellgħu xewqat sbieħ għal Millied għall-aħħar ta' Novembru.	
13.	2	9	12.2.13	Abela: Bankina Triq Taltas	Il-Kunsilliera Abela staqsiet jekk hux ser titkompla l-bankina ta' Triq Taltas. Is-Sindku informa lill-Kunsill li l-bankina tlestiet.	Sindku

13.	2	10	12.2.14	Caruana: Bollard ħdejn l-iskola primarja	Il-Kunsillier Caruana staqsa f'liema stadju wasalna biex isir il-bollard ħdejn l-iskola primarja. Il-Kunsilliera Agius staqsiet lil min ser inkellmu. Is-Sindku talab li nitkellmu mal-Kap Zammit. Agius spjegat li t-toroq magħluqin ser ikunu Triq A. Micallef k/m Misraħ Mikiel Anton Vassalli u Triq Sant'Anglu quddiem it-taraġ.	
13.	2	11	12.2.18	Agius: Tindif tal-bini tal-Kunsill	Il-Kunsilliera Agius staqsiet jekk ġewx avviciinati l-persuni li jnaddfu l-bini tal-Kunsill. Is-Segretarju spjega li huwa tkellem magħhom dwar it-tindif tal-uffiċċji tal-Kunsill. Agius talbet li tkun preżenti u jkunu avviciinati dwar it-tindif taċ-Ċentru Arti u Artigjanat, Child Day Care Centre, Tribunal Lokali, il-Gym u Librerija Pubblika.	Agius
13.	2	12	12.3.8	Fenech: Ambaxxatriċi taż-Zgħażaġħ	Fenech staqsiet jekk kienx hemm inviti għal Kunsilliera għal Press Conference li saret nhar is-Sibt 9 ta' Novembru. Is-Sindku spjega li l-inviti kien għas-Sindki.	
13.	2	13	12.7.1	Caruana: Bollards quddiem il-Knisja Parrokkjali	Caruana faħħar ix-xogħol li sar fuq il-bollards ta' quddiem il-Knisja Parrokkjali, dan ġie pulit ħafna. Il-Kunsill qabel li l-bollards għandhom jithallew fuq il-post u jitneħħew meta jkun hemm l-attivitajiet.	
13.	2	14	12.9.8	Chircop: Stop sign fi Triq Qalb ta' Ġesu' k/m Triq Mikiel Cachia	Chircop staqsa għaliex ma tneħħitx l-istop sign fi Triq il-Qalb ta' Ġesu' k/m Triq Mikiel Cachia. Is-Sindku talab lil Chircop sabiex jagħmel kuntatt mal-Kunsillier Hales.	Hales
13.	2	15	12.9.4	Sindku Attivitajiet tal-Parroċċa	Is-Sindku heġġeġ lill-Kunsilliera sabiex jattendu għall-pussess ta' l-Arċipriet il-ġdid u l-ftuħ tal-Mużew tal-Parroċċa fis-17 ta' Novembru, kif ukoll għad-diversi attivitajiet li ser isiru fil-parroċċa u mill-każini tal-baned fil-festa Lituġika ta' Santa Katarina, fit-23 u l-24 ta' Novembru. Il-Kunsilliera Agius ipproponiet li fl-okkażjoni tal-pussess ta' l-Arċipriet il-ġdid, il-Kunsill jagħti plakka ta' kommemorazzjoni. Il-Kunsill qabel.	Kunsilliera
13.	2	16	12.9.6	Fenech: Attivitajiet	Fenech infurmat lill-Kunsill li l-attività ta' absailing għadha mhux konfermata peress li qed nistennew risposta mill-Juventutis Domus filwaqt li l-attività bir-roti ser issir f'gurnata oħra.	Fenech
13.	2	17	12.9.12	Agius: Żurżieqa fi Ġnien San Girgor	Il-Kunsilliera Agius staqsiet għaliex iż-żurżieqa ta' Ġnien San Girgor ma tneħħitx minħabba l-periklu. Is-Sindku spjega li x-xogħol ma setax isir minħabba x-xita.	Sindku
13.	2	18	12.9.17	Caruana: Bankina fi Triq Habel ix-Xgħir	Caruana talab sabiex il-bankina ta' Triq Habel ix-Xgħir tkun slanting. Is-Sindku spjega li l-aħjar li jsiru strippi biex ma tkunx tiżloq.	Sindku

13.	2	19	12.9.20	Agius: Festival tal-Ktieb	Agius infurmat lill-Kunsill li t-tfal tal-Kids Club ġew mistiedna sabiex illum jattendu għall-festival tal-ktieb f'Dar il-Mediterran.	Agius
13.	2	20	12.9.22	Agius: Stqarrija dwar l-istat ta' toroq	Agius staqsiet jekk saritx l-istqarrija dwar l-istat ta' toroq. Is-Sindku tkellem mal-Perit u għandu jkollu risposta x'ser jiġri fiż-Żejtun. Is-Sindku spejga li fuq il-website u l-facebook ser nohorgu stqarrija li t-toroq ingħataw lill-Kunsilli għal maintenance u mhux biex isiru mill-gdid. Il-Kunsill Lokali m'għandux ċans jagħmilhom għax irid miljuni ta' ewro.	Sindku
13.	2	21	12.9.23	Agius: Laqgħa mal-Pulizija	Il-Kunsilliera Agius staqsiet jekk is-Sindku iltaqax mal-Pulizija. Ir-risposta kienet fin-negattiv	Sindku Agius
13.	2	22	12.9.26	Viċi-Sindku: Attivitajiet	Il-Viċi-Sindku infurmat lill-Kunsill li l-quddiesa li kellha ssir fit-8 ta' Diċembru ser issir fit-3 ta' Diċembru filwaqt li l-attività ta' 30 ta' Novembru mhux ser issir.	Viċi-Sindku
13.	2	23		Sindku: Kunsill taż-Żgħażaġh	Il-Kunsill qabel li jiġi fformat il-Kunsill taż-Żgħażaġh. Ser jiġu avvicinati s-sitt nominati għall-ambaxxatur taż-Żgħażaġh. Ser issir applikazzjoni ma' l-Aġenzija Żgħażaġh.	Sindku
13. 3. Korrispondenza						
Il-Kunsill ikkonsidra l-korrispondenza li rċieva kif inkluża fir-rendikont ML13/13. B'riferenza għal:						
Riferenza	Rif	Minghand / Suġġett	Kummenti / Deċiżjoni		Inkarigat	
13. 3. 1	01	MEPA: PA3063/13	Il-Kunsill qabel li għandha tingħibed l-attenzjoni tal-MEPA sabiex jinżamm il-karattru tal-post.		Sindku	
13. 3. 2	03	DLG: Memo 25/13	Il-Kunsill qabel li għandu japplika għall-attività Żejt iż-Żejtun 2014 taht l-iskema ta' attivitajiet 2013-2014.		Sindku Agius	
13. 3. 3	04	DLG: Stedina 20.11.2013 - 20 anniversarju mit-twaqqif tal-Kunsilli Lokali	Is-Sindku spjega li hu flimkien ma' l-Ambaxxatriċi taż-Żgħażaġh ġew mistiedna sabiex jattendu l-Parlamenti nhar l-20 ta' Novembru bejn l-4pm u 7pm fl-okkażjoni ta' l-20 Anniversarju mit-twaqqif tal-Kunsilli Lokali.		Sindku	
13. 3. 4	06	DLG: Seminar Immanigjar ta' l-Iskart	Is-Sindku ser jattendi għas-seminar li ser isir nhar it-Tnejn 25 ta' Novembru fis-2pm dwar l-abbozz tal-pjan għall-immanigjar ta' l-iskart 2013-2020.		Sindku	
13. 3. 5	09	AKL: Laqgħa Plenarja 7 ta' Diċembru	Il-Kunsilliera li ser jattendu għal-laqqgħa plenarja li ser issir mill-AKL fis-7 ta' Diċembru huma: Sindku, Viċi-Sindku, Agius, Chircop u Fenech.		Kunsilliera	
13. 3. 6	11	TM: Hofra	Is-Sindku innota l-ilment ta' hofra quddiem bus shelter wara l-knsija ta' San Girgor.		Sindku	
13. 3. 7	12	TM: Zebra Crossing fi Triq A. Cachia Zammit	Il-Kunsill innota li hu kien talab għal pelican lights u s'issa jidher li hareġ il-permess għal zebra crossing. Għaldaqstant qed tintalab laqgħa mal-Perit Conti.		Sindku	

13.	3.	8	13	E. Ciccio: Żjara minn residenti ta' Celano	Is-Sindku informa lill-Kunsill li ser issir żjara f'Malta minn grupp minn Celano bejn il-15 u t-18 ta' Novembru. Fl-aħħar ġurnata ser ikunu ż-Żejtun. Il-Kunsill qabel li joffri full day tour li dawn iċ-ċittadini ta' Celano u trasport lura l-ajruport.	Sindku
13.	3.	9	14	KL Żejtun: Money Detector Disposal	Il-Kunsill qabel li jiddisponi minn money detector li m'għadiex tiffunzjona.	Segretarjat
13.	3.	10	16	Greenpak: 3rd quarter report	Il-Kunsill innota li hu ġie fit-tminn post fuq 33 post fuq l-iskart separat. Il-Kunsilliera Agius infurmat lill-Kunsill li s-sistema tal-ġbir tal-ħġieg mhix taħdem. Il-Kuntrattur ma jistax jiġi avvinat peress li dan hu mqabbd mill-Greenpak iżda jsir rapport.	Agius
13.	3.	11	17	TL Fgura: Eco Wardens	Il-Kunsill ġie infurmat li l-eco wardens ser ikunu fuq iż-Żejtun għada għal 8 siegħat bejn is-6am u t-3pm. Il-Kunsilliera Abela u Chircop issuggerew li dawn jattendu fi Ġnien Brejġu. Il-Viċi-Sindku issuggeriet li nedukaw lir-residenti u jipprova avvż fuq il-facebook.	Sindku
13.	3.	12	18	Wirt iż-Żejtun: Preżentazzjoni minn Giulia Privitelli	Il-Kunsill innota l-istedina ta' Wirt iż-Żejtun ta' nhar id-19 ta' Novembru fis-7.15pm fil-Knisja Parrokkjali għal preżentazzjoni ta' riċerka minn Giulia Privitelli.	
13.	3.	13	19	Wirt iż-Żejtun: Restawr ta' niċċa fi Triq M'Xlokk	Is-Sindku informa lill-Kunsill li r-restawr tan-niċċa ta' Triq M'Xlokk ingħatat lil Wirt iż-Żejtun fejn dawn infurmawna li ser tgħaddi mill-Kumitat ta' l-istess Fondazzjoni.	Chircop
13.	3.	14	23	ETC: Lista għal post vakanti	Is-Sindku informa lill-Kunsill li bħala sejha interna, il-Kunsill irċieva sejha waħda li din ma setgħetx titiqis valida peress li l-persuna li applikat hija persuna li qegħda fi skema ta' l-ETC u mhux impjegata ma' Kunsill Lokali. Dan ġie konfermat mid-Dipt. tal-Gvern Lokali. Għaldaqstant is-Segretarju informa lill-ETC fejn din baġtet l-ewwel lista minn tlieta. L-applikanti għandhom ċans japplikaw sal-21 ta' Novembru. Il-Kunsill qabel li għandu jinħatar bord ta' intervisti. Il-bord ser ikun magħmul mis-Sindku, Viċi-Sindku, Agius u rappreżentanza Nazzjonalista. L-intervisti ser isiru bejn nofsinhar u t-tlieta.	Sindku
13.	3.	15	26	P. Farrugia: Kwotazzjoni għal kompjuter	Il-Kunsill approva l-kwotazzjoni għal kompjuter għal impjegat Godwin Muscat mingħand Philip Farrugia.	Segretarjat
13.	4.			Hlasijiet		
Riferenza			Rif	Mingħand / Suġġett	Kummenti / Deċiżjoni	Inkarigat
13.	4.	1		Tabella tal-Hlasijiet 12/13	Il-Kunsill approva nem.com li jhallas għas-servizzi kuntrattwali skond ir-rakkomandazzjoni tar-rappreżentant tal-Kunsill.	Segretarjat

13.	4.	2	Tabella tal-Hlasijiet 12/13	Il-Kunsill approva nem.com il-flas tal-kontijiet l-oħra skond kif jidher fit-tabella tal-flasijiet 12/13 bil-verifiki meħtieġa kif indikat fuq l-istess tabella.	Segretarjat
13.	4.	2	i	Il-Kunsill approva wkoll il-has ta' Eur100 lil Rita Abela għas-servizz tagħha ta' nursing għal flu vaccine administration.	Segretarjat
13.	4.	3	Talbiet għal Xiri 12/13	Il-Kunsill approva nem.com il-lista ta' ordnijiet għal xiri ta' xogħlijiet, oġġetti jew servizzi.	Segretarjat
13.	5.				
Riferenza	Rif		Mingħand / Suġġett	Kummenti / Deċiżjoni	Inkarigat
13.	5.	1	Kwotazzjoni 02/13: Provision & Installation of Live Streaming Equipment	Il-Viċi-Sindku irtirat minn fuq il-mejda tal-Kunsill minħabba kunflitt ta' interess ma' Correct Termination Ltd. L-applikanti kienu dawn: Smart Technologies, Correct Termination u Smart ICT. Is-Segretarju informa lill-Kunsill li Smart Technologies huwa sub contractor tal-MITA u mill-ftit li hdimna miegħu, is-servizz tagħhom kien tajjeb ħafna. L-adjudicating board iffurmat mis-Sindku u l-Kunsillier Caruana irrakkomanda lill-Kunsill li jieħu l-orfős offerta dik ta' Smart Technologies għall-prezz ta' € 2,077.98 u maintenance fee ta' €885 fis-sena mit-tieni sena. Il-Kunsill qabel li jibgħat għall-kuntrattur.	Sindku
13.	5.	2	Kwotazzjoni 03/13: Christmas Street Decorations	Għal kwotazzjoni tad-dwal tal-Milied, kellna kuntrattur wieħed li tefa' l-kwotazzjoni għall-prezz ta' €3,800. Għaldaqstant il-Kuntrattur Lawrence Cassar gie avvinat biex jarma qabel minħabba l-festi li hawn fil-lokal. Għal dawn iż-żewġ weekends li gejjin id-dawl ser jixgħel bejn is-6pm u l-10pm.	Sindku
13.	6.				
Riferenza	Rif		Child Day Care Centre Mingħand / Suġġett	Kummenti / Deċiżjoni	Inkarigat
13.	6.	1	Sindku: Jirraporta	Dwar il-mizura tal-baġit għal child care centres b'xejn minn April 2014, il-Kunsill ħa l-parir tad-Dipartiment ta' l-Edukazzjoni biex jittellem mal-Foundazzjoni għal Servizzi Edukattivi. Għaldaqstant il-Kunsill qabel li għandu jiltaqa' ma' rappreżentanti ta' l-FES u jtfassal ftehim bejn il-Kunsill u l-Fondazzjoni.	Sindku Agius
13.	7.				
Riferenza	Rif		Dairy Farming Mingħand / Suġġett	Kummenti / Deċiżjoni	Inkarigat

13.	7.	1	Sindku: Jirraporta	Is-Sindku rraporta lill-Kunsill li fi hdan il-Galxlokk ser ikun hemm programm taht il-Cultural & Educational Activities fejn ser isiru gimgha ta' attivitajiet fejn fihom nuru x'hawn fiz-Zejtun dwar l-industrija agrikola tal-produzzjoni tal-halib. Il-Kunsill qabel li għandna noffru kull informazzjoni u ninvolvu lit-tfal ta' l-iskola u lill-pubbliku.	Sindku
13.	8.		Tenders		
	Riferenza	Rif	Mingħand / Suġġett	Kummenti / Deċiżjoni	Inkarigat
13.	8.	1	Tender 01/13: Resurfacing of alleys with hot tarmac/concrete	Is-Sindku informa lill-Kunsill li nħarġet sejha għall-offerti bejn it-13 u s-16 ta' Diċembru sabiex isiru sqaqien f'żoni mhux urbani. Għal dan it-tender hemm ivvutati Eur25,000 mill-Gal Xlokk għal kull Kunsill u ser jieħdu sehem madwar 10 Kunsilli. Il-Kunsill qabel li jsiru Sqaqien fi Triq Xrobb l-Għagin Nru 3 u 5 minħabba l-full time farmers u jekk jifdal fondi isir sqaq f'Ħajt il-Wied bil-konkos. Triq il-Kotob ma gietx kkunsidrata peress li hi kbira u m'hemmx biżżejjed fondi.	Sindku
13.	8.	2	Tender 02/13: Resurfacing of residential roads with hot tarmac	Is-Sindku irraporta lill-Kunsill li inħarġet sejha għall-offerti għal resurfacing ta' toroq residenzjali bit-tarmak jekk ikollna fondi. Din tagħlaq fis-16 ta' Diċembru.	Sindku
13.	8.	3	Tender 03/13: Small Scale Embellishment works	Is-Sindku informa lill-Kunsill li bejn l-10 ta' Novembru u l-10 ta' Diċembru ser tinħareġ sejha għall-offerti sabiex isir xogħol ta' embellishment fi Triq Strejnu. Għal din is-sejha hemm ivvutati madwar Eur15,000 mill-Gal Xlokk. Il-Kunsill irid joħroġ 20% oħra.	Sindku
13.	9.		Mozzjonijiet, Xiri u Xogħlijiet		
	Riferenza	Rif	Mingħand / Suġġett	Kummenti / Deċiżjoni	Inkarigat
13.	9.	1	Proponent: Chircop Sekondant: Sindku	Il-Kunsill qabel li dak inhar tal-Kunċert tal-Milied, ikun imfakkar l-unur ta' meta ż-Żejtun ingħata t-titlu ta' belt nhar it-30 ta' Diċembru. Ser issir ċerimonja żgħira b'corteo bl-għaqdiet Żwieten minn Misraħ Carlo Diacono sal-Knisja qabel jibda l-Kunċert.	Chircop
13.	9.	2	Proponent: Hales	Is-Sindku qara l-mozzjoni tal-Kunsillier Hales sabiex Triq Anġlu Grima issir one-way. Is-Sindku spjega li kienet saret talba sabiex isir parkeġġ fuq il-bankina fi Triq Dun Gwann Tabone. Fenech talbet li issir żebgħa safra quddiem il-bieb tal-ground taż-Żejtun Corinthians izda dwar l-idea tal-one way ma kienx hemm qbil.	Sindku


13.	9. 3		Sindku: Impjegat Godwin Muscat	Is-Sindku talab lill-Kunsill jikkunsidra li l-impjegat Godwin Muscat jittella minn Skala 15 għal Skala 13. Il-Kunsilliera Agius għadet l-attenzjoni li f'każ bħal dan nitkellmu ma' l-individwu dwar l-andament tax-xogħol. Il-Kunsill qabel.	Sindku
13.	10.		Affarijiet Oħra hekk meqjusa urġenti		
	Riferenza	Rif	Minghand / Suġġett	Kummenti / Deċiżjoni	Inkarigat
13.	10. 1		Caruana: Tabelli f'Misraħ Karlu Diacono	Il-Kunsillier Caruana talab sabiex jitneħħew il-no u turns li twaħħlu f'Misraħ Karlu Diacono. Is-Sindku spjega li l-permess tal-MEPA u TM kien f'areġ sabiex isir central strip sħiħa barra z-zebra crossing. Is-Sindku spjega li saret biż-żebgħa minflok bil-konkrit minħabba l-karozzi tal-linja. Għalhekk s-sinjali saru bħala gwida għas-sewwieqa.	Hales
13.	10. 2		Abela: 45, Triq Nikol Attard	Il-Kunsilliera Abela ressqet quddiem il-Kunsill każ ta' residenza nru. 45, Triq Nikol Attard peress li joqgħod ilma quddiem l-istess residenza li dan jiskula fil-bir. Is-Sindku spjega li dan gara meta ppjantaw toroq Orazio Diacono u Nikol Attard. Ser issir spezzjoni mis-Sindku.	Sindku
13.	10. 3		Fenech: Sala Gnien San Girgor	Fenech infurmat lill-Kunsill li fis-sala ta' Gnien San Girgor qed jerġa' jkun hemm riħa tad-drenagg. Is-Sindku fakkar li għandhom isiru l-bibien mill-ġdid, 2 fold, tal-gym, child day care centre u tribunal lokali.	Sindku
13.	10. 4		Chircop: Logo Grupp Filatelija	Il-Kunsillier Chircop informa lill-Kunsill li l-logo tal-Grupp tal-Filatelija tlesta. Huwa spjega li s-Sur Mario Casingena ħa sehem fil-Wirja Filatelika li saret f'Żejt iż-Żejtun. Is-Sur Casingena ħa sehem f'wirja li saret f'Għawdex u ħa premju għall-isbaħ wirja. Il-Kunsillier Chircop informa lill-Kunsill li ser jagħti ċertifikat li kull min ħa sehem fil-wirja filatelika u li l-laqqgħa tal-filatelija li jmiss ser issir fil-Furjana.	Chircop
13.	10. 5		Chircop: Bolla ġdida	Il-Kunsillier Chircop informa lill-Kunsill li l-Maltapost ser toħroġ bolla ġdida bil-presepju mekkaniku ta' l-Istitut Ġesu' Nazzarenu taż-Żejtun. Il-Kunsill qabel li jixtri din il-bolla sabiex tkun fl-arkivji tal-Kunsill.	Chircop
13.	10. 6		Chircop: Kompetizzjoni 'L-Isbaħ Tieqa'	Il-Kunsill qabel li għal din is-sena terġa tittella l-kompetizzjoni ta' l-isbaħ tieqa mżelġina tal-Milied.	Chircop


13.	10. 7	Chircop: Website tal-Kunsill	Il-Kunsillier Chircop talab sabiex il-Kunsilliera jikkollaboraw aktar halli jintefgħu informazzjoni dwar l-attivitajiet li jkunu qed jorganizzaw fuq il-website tal-Kunsill. Il-Kunsilliera Agius u Chircop ser jaqdmu flimkien sabiex itellgħu 20 sena ta' attivitajiet fuq il-website fi-okkazzjoni ta' 20 sena mit-twaqqif tal-Kunsilli Lokali.	Chircop Agius
13.	10. 8	Chircop: Ktieb Bijografija ta' Alexander Cachia Zammit	Il-Kunsillier Chircop staqsa jekk inxtrawx il-kotba ta' bijografija tat-Tabib Alexander Cachia Zammit peress li l-Kunsill ma kienx inkluż fir-ringrazzjamenti. Is-Sindku spjega li ser ikun avviċinat il-Kunsillier Camilleri għal verifika.	Camilleri
13.	10. 9	Chircop: Stedina Wirt iż-Żejtun	Chircop staqsa jekk il-Kunsill kienx mistieden għal Jum Tifkira Mikiel Cachia mill-Fondazzjoni Wirt iż-Żejtun nhar il-Hadd 10 ta' Novembru. Is-Sindku spjega li kellna korrispondenza fil-laqgħa li għaddiet li l-istess Fondazzjoni ser tħawwel sigra iżda dwar l-inviti ser niċċekkjaw mas-Segretarjat.	
13.	10. 10	Chircop: Reklami	Il-Kunsillier Chircop talab lill-Kunsill jikkunsidra li Glenn Chircop jieħu Eur3/Eu4 għal kull reklam, liema flus jingħataw lill-Kunsill. Is-Segretarjat ser jiċċekkja jekk hemmx bżonn ta' bye-law u jiċċekkja wkoll dwar kirjiet ta' postijiet pubbliċi.	Segretarjat
13.	10. 11	Chircop: Kunċert tal-Milied	Il-Kunsill qabel li fuq il-poster u l-programm tal-Kunċert tal-Milied, jltiżżel li l-Kunċert qed isir b'kollaborazzjoni mal-Knisja peress li l-Knisja aċċettat li dak inhar tal-kunċert id-dhul għal Mużew tal-Knisja ikun b'xejn. Il-Kunsill qabel ukoll li dak inhar tal-kunċert inheggu lill-udjenza prezenti sabiex tagħti donazzjoni għal Mużew tal-Knisja.	Chircop
13.	10. 12	Chircop: Restawr tas-Salib tal-Pjazza	Il-Kunsillieri Chircop u Agius gew avviċinati mis-Sinj. Romina Fenech Massa peress li sabet lil xi hadd li lest li jagħmel ir-restawr tas-Salib tal-Pjazza mingħajr ħlas. Ser issir spezzjoni nhar il-Hadd 24 ta' Novembru.	Chircop
13.	10. 13	Chircop: Sqaq Sant'Isidoru	Chircop ressaq quddiem il-Kunsill il-kaz tar-residenti ta' Sqaq Sant'Isidoru peress li jzomm hafna ilma. Is-Sindku spjega li meta tohroġ xi skema tal-Gvern għal dan it-tip ta' xogħol napplikaw.	Sindku
13.	10. 14	Chircop: Linji tal-Parking f'Misraħ Kanonku Giovanni Vella	Il-Kunsillier Chircop talab sabiex isiru l-parking bays f'Misraħ Kanonku Giovanni Vella. Is-Sindku spjega li dawn inbdew u ser jittkomplew.	Sindku

13.	10. 15	Caruana: Mera fi Triq Tal Barrani	Il-Kunsillier Caruana talab sabiex issir mera fi Triq Tal Barrani. Is-Sindku spjega li peress li din hi triq arterjali, it-talba ser tgħaddi lill-TM.	Segretarjat
13.	10. 16	Caruana: Dust bins	Caruana talab sabiex isiru dustbins fil-Pjazza. Agius qalet li kien hemm litter bins u dawn tnehhew peress li xi nies bdew jabbużaw u jitfgħu boroż suwed.	Sindku
13.	10. 17	Agius: Wirja tal-Preseppi	Il-Kunsilliera Agius infurmat lill-Kunsill li bejn is-7 u t-13 ta' Diċembru ser tittella' l-wirja tal-preseppi fiċ-Ċentru Arti u Artigjanat.	Agius
13.	10. 18	Agius: Attivita' Richmond Foundation	Agius infurmat lill-Kunsill li giet avvinċinata minn Richmond Foundation Kids sabiex nhar it-22 ta' Diċembru issir carwash day fl-Istitut u jsir ukoll bejgħ ta' kotba. Il-Kunsill qabel li jgħin kif jista' f'din l-attivita'.	Agius
13.	10. 19	Agius: Vaċċin ta' l-Influwenza	Il-Kunsilliera Agius infurmat lill-Kunsill li ingħatat l-injection ta' l-influwenza lil 900 applikanti. Din is-sena kellna nurses godda u dawn ser jiehdu Eur100 -il wiehed, spiża orħos mis-snin ta' qabel.	Agius
13.	10. 20	Agius: Proġett Agenzija Sedqa	Agius irrapurtat lill-Kunsill il-laqqgħa li kellha ma' Gareth ta' l-Agenzija Sedqa dwar pilot project 'Suldati fil-Komunita' fejn ser niltaqgħu ma' l-għaqdiet tal-lokal. Għal dan il-għan hemm il-ħsieb li laqqgħa ma' l-għaqdiet tal-lokal issir fit-8 ta' Frar 2014.	Agius
13.	10. 21	Vici-Sindku: Kaptelli	Il-Vici-Sindku ressqet quddiem il-Kunsill il-kaz ta' residenta li biddlet kaptell fi Triq Lvant sabiex tingħata rimbors. Is-Sindku spjega li ma jingħatawx flus għal xogħol li jsir mill-privat.	Sindku
13.	10. 22	Vici-Sindku: Spralli fi Triq Xatbet l-Andar	Il-Vici-Sindku għidiet l-attenzjoni tal-Kunsill dwar spralli bil-ħaxix fi Triq Xatbet l-Andar. Is-Sindku qal li dawn ser jitnaddfu.	Sindku
13.	10. 23	Vici-Sindku: Yellow lines fi Triq Dun Gwann Farrugia	Il-Vici-Sindku staqsiet dwar yellow lines li saru fi Triq Dun Gwann Farrugia li dwarhom hemm xi diżgwid bejn il-girien. Is-Sindku spjega li fejn saru l-yellow lines ma kienx hemm diżgwid għaldaqstant il-Vici-Sindku ser iġġib in-numru ta' fejn hemm il-problema.	Sindku
13.	10. 24	Vici-Sindku: Yellow lines fi Triq Vendome	Il-Vici-Sindku talbet sabiex jitwalu l-yellow lines fi Triq Vendome kif ukoll għidiet l-attenzjoni dwar xi ħadd li qed jiffa' xi ħmieg barra.	Sindku
13.	10. 25	Vici-Sindku: Żebgħa fi Triq Xejba	Il-Vici-Sindku irrapurtat lill-Kunsill dwar żebgħa li saret min-naħa tal-Kunsill fi Triq Xejba li nżebgħet bl-iswed minn xi resident.	Sindku
13.	10. 26	Vici-Sindku: Patching fi Triq Santa Ċeċilja.	Il-Vici-Sindku talbet sabiex isir il-patching fi Triq Santa Ċeċilja. Din ser titniżżel fil-lista tal-patching.	Sindku

13.	10. 27	Viċi-Sindku: Hofra fi Triq l-Isqof Emm. Galea	Il-Viċi-Sindku irrapurtat hofra fonda fuq il-bankina ta' Triq l-Isqof Emm. Galea. Din ser titniżżel fil-lista tal-patching.	Sindku
13.	10. 28	Viċi-Sindku: Mera fi Triq Ħal Tarxien	Il-Viċi-Sindku talbet sabiex issir mera fi Triq Ħal Tarxien k/m Triq Toni Zahra hdejn il-beautician.	Sindku
13.	10. 29	Viċi-Sindku: Seminar FZL	Il-Viċi-Sindku irrapurtat is-seminar li attendiet għalih tal-FZL fejn tat il-proposti tagħha.	Viċi-Sindku

Is-Sindku għalaq il-laqgħa fid-9.00pm. Laqgħa oħra tal-Kunsill Lokali ser issir nhar l-Erbgħa, 18 ta' Diċembru, 2013 fl-uffiċċji tal-Kunsill Lokali fis-Sala Mikiel Cachia fis-6.00pm


 Joe Attard
 Sindku


 Anton Falzon
 Segretarju Eżekuttiv